

లేజర్

1. మనం చూసే కాంతి చిన్న చిన్న కాంతి తరంగాల సమ్మిళిత ధార. ఇలాంటి కాంతి తరంగాలని వరుసగా పేర్చితే ఒక ఇంచి పొడవు ఉంటాయి. అంటే ఒక్క తరంగం పొడవు ఇంచితో $1/50,000$ వంతు అన్నమాట. దాన్నే తరంగ దైర్ఘ్యం అంటారు.

తరంగ దైర్ఘ్యాన్ని ఇంచితో కన్నా మీటర్లలో కొలిస్తే అనువుగా ఉంటుంది. ప్రపంచంలో చాలా దేశాలలో వైజ్ఞానిక ప్రయోజనాల కోసం ఇంచిత కన్నా మీటర్లనే ఎక్కువగా వాడుతారు.

ఒక మీటర్ అంటే 39.37 ఇంచులు. అంటే ఇంచుమించు 3.28 అడుగులు. అంతే చాలా ఎక్కువ పొడవే. కాని మీటర్లని ఇంకా చిన్న చిన్న భాగాలుగా విభజించవచ్చు. మీటర్లో పదో వంతు, నూరో వంతు, వందవంతు వంతు ఇలా విభజిస్తూ పోవచ్చు. అలాంటి కొలమానాన్నే మెట్రిక్ వ్యవస్థ అంటారు.

- 1 సెంటీమీటర్ అంటే = $1/100$ మీటర్
- 1 మిల్లీమీటర్ అంటే = $1/1000$ మీటర్
- 1 మైక్రోమీటర్ అంటే = $1/1,000,000$ మీట్లీమీటర్
- 1 నానోమీటర్ అంటే = $1/1,000,000,000$ మైక్రోమీటర్

(చిత్రం - తరంగ దైర్ఘ్యాలలో తేడాలు)

కాంతి తరంగం పొడవు 500 నానోమీటర్ల దాకా ఉంటుంది. అంటే ఇంచులో $1/50,000$ ఉంటుంది.

ప్రపంచం అంతటా శాస్త్రవేత్తలు నానోమీటర్లే వాడుతారు.

కాంతి తరంగాలు అన్నీ ఒకే పొడవులో ఉండవు. కొన్ని మరి కాస్త పొడుగ్గాను, కొన్ని కాస్త పొట్టిగా కూడా ఉంటాయి. ఆ తేడా ఏంటో చూస్తే తెలుస్తుంది. ఎందుకంటే వివిధ తరంగ దైర్ఘ్యాలు గల కాంతి తరంగాలు కంటికి వివిధ రంగుల్లో కనిపిస్తాయి.

మనకి కనిపించే కాంతులలో అత్యధిక తరంగ దైర్ఘ్యం గల కాంతి మనకి ఎర్రగా కనిపిస్తుంది. దాని తరంగ దైర్ఘ్యం రమారమి 780 నానోమీటర్లు ఉంటుంది. అలాగే మనకి కనిపించే కాంతిలో అతితక్కువ తరంగ దైర్ఘ్యం గల కాంతి మనకి వయోలెట్ రంగులో కనిపిస్తుంది. ఆ తరంగాల పొడవు 390 నానోమీటర్లు. ఈ రెండింటి మధ్య - నారింజ, పసుపు పచ్చ, ఆకుపచ్చ, నీలం - మొదలైన రంగులు ఉన్నాయి.

ప్రతీ రంగుకి కొన్ని తరంగ దైర్ఘ్యాల విస్తృతి ఉంటుంది. తరంగ దైర్ఘ్యం మారుతుంటే క్రమంగా ఒక రంగు మరో రంగుగా మరిపోతుంది. కనుక రంగుకి రంగుకి మధ్య కచ్చితమైన సరిహద్దులు ఏమీ లేవు. వివిధ రంగుల యొక్క సగటు తరంగదైర్ఘ్యాలని ఒక పట్టికలా వేసుకుంటే ఇలా ఉంటుంది -

| | | |
|------------|-----|-------------|
| ఎరుపు | 700 | నానోమీటర్లు |
| నారింజ | 600 | నానోమీటర్లు |
| పసుపు పచ్చ | 580 | నానోమీటర్లు |
| ఆకు పచ్చ | 520 | నానోమీటర్లు |
| నీలం | 450 | నానోమీటర్లు |
| వయోలెట్ | 410 | నానోమీటర్లు |

గాల్లోంచి నీట్లొకి గాని, గాజులోకి గాని కాంతి ప్రవేశిస్తున్నప్పుడు కాంతి వంగుతుంది. తరంగ దైర్ఘ్యం ఎంత తక్కువగా ఉంటే కాంతి అంత ఎక్కువగా వంగుతుంది. సూర్య కాంతి నానా రకాల తరంగ దైర్ఘ్యాల, అంటే రంగుల, సమ్మేళనం. కాని ఆ కాంతి ఒక నీటి బిందువులోంచి ప్రవేశిస్తున్నప్పుడు వివిధ రంగుల కాంతులు వివిధ స్థాయిలలో వంగుతాయి. అందువల్ల తెల్లని కాంతిలో ఉన్న రంగులు అన్నీ విడిపోతాయి. ఆకాశంలో మనం ఇంద్రధనుస్సుని చూస్తున్నప్పుడు సరిగ్గా ఇదే జరుగుతోంది. నీటి బిందువులు కాంతిలోని వివిధ తరంగ దైర్ఘ్యాలని వేరు చేస్తాయి. అలా విడిపోయిన కాంతిలో ఒక రంగు మరో రంగుగా క్రమంగా మారటం చూస్తాము. అయితే ఇవన్నీ కేవలం మన కంటికి కనిపించే కాంతులు.

780 నానోమీటర్లు కన్నా పొడవైన కాంతులు కూడా ఉన్నాయి. కాని మన కళ్లకి ఆ కాంతిని చూడగల సామర్థ్యం లేదు.

అదే విధంగా ఎరుపు 390 నానోమీటర్లు కన్నా తక్కువ తరంగ దైర్ఘ్యం ఉన్న కాంతి కూడా కంటికి కనిపించదు. కాని అలాంటి అతిదీర్ఘమైన, అతిహ్రస్వమైన తరంగదైర్ఘ్యాలు లేకపోలేదు.

1800 లో ఈ అతిదీర్ఘమైన తరంగాలని జర్మనీలో పుట్టిన, బ్రిటిష్ శాస్త్రవేత్త విలియం హెర్షెల్ (1738-1822) కనుక్కున్నాడు. ఈ అతిదీర్ఘ కాంతులని పరారుణ (infrared) కాంతి అంటారు. ఈ పరారుణ కిరణాల తరంగదైర్ఘ్యం 780 నానోమీటర్లని దాటి, పది మిలియన్ నానోమీటర్లు, అంటే ఒక సెంటీమీటర్ పొడవు వరకు ఉండొచ్చు.

1801 లో అతిహ్రస్వ కాంతులని జర్మన్ శాస్త్రవేత్త యోహాన్ విల్హెల్మ్ రిట్టర్ (1776-1810) కనుక్కున్నాడు. ఈ అతిహ్రస్వ తరంగాలని అతినీలలోహిత (ultraviolet) తరంగాలు అంటారు. (అంటే నీలలోహితానికి ఆవల అని అర్థం). ఈ అతినీలలోహిత కిరణాల పొడవు 390 నానోమీటర్ల వద్ద నుండి 10 నానోమీటర్లు కూడా ఉండొచ్చు.

కాని అలా ఎంత వరకు పోవచ్చు? అత్యధిక తరంగ దైర్ఘ్యం ఎంత పెద్దది? అతి చిన్న తరంగ దైర్ఘ్యం ఎంత చిన్నది?

1873 లో జేమ్స్ క్లాక్ మాక్స్వెల్ (1831-1879) అనే బ్రిటిష్ శాస్త్రవేత్త విద్యుత్తు, అయస్కాంతతలు రెండూ ఒకే తత్త్వం యొక్క రెండు ముఖాలు అని నిరూపించాడు. ఈ రెండింటి కలయికకే విద్యుదయస్కాంతత (electromagnetism) అని పేరు.

విద్యుత్తు ప్రవహిస్తున్న వస్తువుల చుట్టూ గాని, అయస్కాంతత గల వస్తువుల చుట్టూ గాని విద్యుదయస్కాంత క్షేత్రం ఒకటి విస్తరించి ఉంటుంది. ఈ విద్యుదయస్కాంత క్షేత్రంలో పుట్టిన తరంగాలే విద్యుదయస్కాంత కిరణాలు. మన కంటికి కనిపించే కాంతి, కంటికి కనిపించని పరారుణ, అతినీలలోహిత కాంతి, మొదలైనవన్నీ విద్యుదయస్కాంత కిరణాలకి ఉదాహరణలే.

అలాంటి కిరణాల తరంగ దైర్ఘ్యాలు ఎంతయినా ఉండొచ్చు - వేల మీటర్లు

దగ్గర్నుండి, నానోమీటర్ లో భాగం దాకా, ఎంతయినా ఉండొచ్చని వాదించాడు మాక్స్వెల్.

1888 లో హైన్రిక్ రుడోల్ఫ్ హెర్జ్ (1857-1894) అనే జర్మన్ శాస్త్రవేత్త అతి దీర్ఘ తరంగాలని కనుక్కున్నాడు. వీటిని రేడియో తరంగాలు అంటారు. వీటిలో కొన్నిటి తరంగదైర్ఘ్యం నిజంగానే వేల మీటర్లు ఉంటుంది. అంటే వాటి తరంగదైర్ఘ్యం కిలోమీటర్ల పొడవు కూడా ఉంటుంది.

రేడియో తరంగాలలో అతి చిన్నవి, పరారుణ తరంగాల కన్నా కాస్త పెద్దవి, మైక్రోతరంగాలు (microwaves). ఈ మైక్రోతరంగాల తరంగదైర్ఘ్యం 1 మిల్లీమీటర్ నుండి 150 మిల్లీమీటర్ల దాకా ఉండొచ్చు.

1895 లో విల్హెల్మ్ కొన్రాడ్ రోయింట్జెన్ (1845-1923) అనే మరో జర్మన్ శాస్త్రవేత్త అతి చిన్న విద్యుదయస్కాంత కిరణాలని కనుక్కున్నాడు. వాటికి ఎక్స్-కిరణాలు అని పేరు పెట్టాడు. వీటి తరంగదైర్ఘ్యం ఒక నానోమీటర్ దగ్గర్నుండి, 1/1000 నానోమీటర్ దాకా ఉండొచ్చు.

ఆ తదుపరి సంవత్సరమే జింట్యూస్ హెన్రి బెక్రెల్ (1852-1908) అనే ఫ్రెంచ్ శాస్త్రవేత్త యురేనియం వంటి ప్రత్యేక మూలకాల లోంచి నిరంతరం ఏవో కిరణాలు వెలువడుతున్నాయని నిరూపించాడు. పాల్ ఉర్లిక్ వియార్డ్ (1860-1934) అనే మరో ఫ్రెంచ్ శాస్త్రవేత్త యురేనియం లోంచి వచ్చే కిరణాలలో కొన్ని ఎక్స్-కిరణాల కన్నా పొట్టివి అని కనుక్కున్నాడు. వీటికి గామా కిరణాలు అని పేరు పెట్టాడు. వీటి తరంగదైర్ఘ్యం 1/100,000 నానోమీటర్ మాత్రమే ఉంటుంది.

అతిదీర్ఘమైన తరంగాల నుండి అతిచిన్న తరంగాల వరకు విద్యుదయస్కాంత తరంగాల జాబితా ఈ కింద ఇవ్వబడింది:

రేడియో తరంగాలు
మైక్రోతరంగాలు
పరారుణ తరంగాలు
దృశ్య కాంతి

అతినీల లోహిత తరంగాలు

ఎక్స్-తరంగాలు

గామా తరంగాలు

2. కిరణాలు - శక్తి

కాంతి ఒక విధమైన శక్తి రూపం. శక్తి ఏ రూపంలో ఉన్నా పని చెయ్యగలదు కనుక కాంతి కూడా పని చెయ్యగలదు.

నీటి ధారలలో శక్తి ప్రవహిస్తున్నట్టు కాంతి పుంజంలో కూడా శక్తి ప్రవహిస్తుంటుంది. ఆ శక్తి ఇంకా ఇంకా చిన్న అంశాలుగా విభజనయింగా అనిపిస్తుంది. నీటి ప్రవాహం కూడా మనకి అలాగే అనిపిస్తుంది. కాని నీటిని విభజిస్తూ పోతే అందులో కంటికి కనిపించనంత చిన్న పరమాణువులు ఉంటాయని మనకి తెలుసు.

సమమైన ప్రవాహంలా కనిపించే నీటిని విభజించగా అందులో అతిసూక్ష్మమైన పరమాణువులు ఉన్నట్టు, శక్తిలో కూడా ఒక స్థాయి కన్నా విభజింప శక్యం కానంత చిన్న అంశాలు ఉన్నాయా?

1900 లో మాక్స్ ప్లాంక్ ఎర్నెస్ట్ లుడ్విగ్ ప్లాంక్ (1858-1947)

ఈ ప్రశ్నకి వివరణ కోసం చాలా మంది శాస్త్రవేత్తలు ప్రయత్నిస్తున్నారు. వేడెక్కిన వస్తువుల నుండి వెలువడే తరమగదైర్ఘ్యాల విస్తరణని తెలుసుకోవలని వాళ్ల ప్రయత్నం. కాని ఎంత ప్రయత్నించినా వాళ్ల సిద్ధాంతాలు చెప్పిన అంచనాలు, ప్రయోగ ఫలితాలతో సరిపోవటం లేదు. ప్రయోగంతో సరిపోని సిద్ధాంతం నిప్పుయోజకం.

శక్తి సంతత ధారగా, అవిచ్ఛిన్నంగా ప్రవహిస్తోందని మిగతా శాస్త్రవేత్తలు అందరూ అనుకున్నారు. అంటే కాంతిలో చిన్న చిన్న అంశాలు లేవని నమ్మారు. కాని నిజంగా కాంతిలో అలాంటి చిన్న చిన్న అంశాలు ఉంటేనో? అని ప్లాంక్ తనని తాను ప్రశ్నించుకున్నాడు.

ఆ సాధ్యతని సిద్ధాంతంలోకి చొప్పించి, వేడెక్కిన వస్తువుల నుండి వెలువడే

కిరణాల తరంగదైర్ఘ్యాల విస్తరణని అంచనా వేశాడు. ఈ కొత్త అంచనా ప్రయోగ ఫలితాలతో సరిగ్గా సరిపోయింది.

అయితే ఆ శక్తి అంశాలలో ఒకొక్క దాంట్లో ఎంత శక్తి ఉండివుంటుందబ్బా అని ప్లాంక్ ఆలోచించాడు. ఆ శక్తి విలువని అంచనా వెయ్యగా దాని విలువ చాలా చాలా చిన్నదని తెలిసింది. ఆ అత్యంత స్వల్పమైన శక్తి అంశానికి క్వాంటం అని పేరు పెట్టాడు. (క్వాంటం అంటే లాటిన్ లో "ఎంత?" అని అర్థం). ఈ క్వాంటంల గురించి తను రూపొందించిన సిద్ధాంతానికి క్వాంటం సిద్ధాంతం అని పేరు వచ్చింది. వాటి విలువ అంత చిన్నది కనుకనే వాటిని గుర్తించడానికి శాస్త్రవేత్తలకి అంత కాలం పట్టింది.

ఈ కృషికి ఫలితంగా 1918 లో ప్లాంక్ కి నోబెల్ బహుమతి వచ్చింది.

చివరికి కాంతిలో అతి స్వల్పమైన ఆ అంశానికి ఫోటాన్ అని పేరు వచ్చింది. ప్లాంక్ కనుక్కున్న ఓ ముఖ్యమైన సత్యం ఏంటంటే ఒక్క ఫోటాన్ లోని శక్తి విద్యుదయస్కాంత కిరణాల తరంగదైర్ఘ్యం మీద ఆధారపడి ఉంటుంది. తరంగదైర్ఘ్యం ఎంత తక్కువ అయితే ఫోటాన్ లోని శక్తి అంత ఎక్కువ అవుతుంది.

ఉదాహరణకి వయోలెట్ కాంతి తరంగదైర్ఘ్యం ఎర్ర కాంతి తరంగదైర్ఘ్యంలో సగం ఉంటుంది. అంటే వయోలెట్ కాంతికి చెందిన ఫోటాన్ లోని శక్తి ఎర్ర కాంతి ఫోటాన్ లోకి శక్తికి రెండు రెట్లు ఉంటుంది.

ఒక ఎర్ర కాంతి పుంజాన్ని, ఒక వయోలెట్ కాంతి పుంజాన్ని తీసుకుంటే రెండింటిలో ఒకే శక్తి ఉన్నా వయోలెట్ కాంతి పుంజంలో ఫోటాన్ల శక్తి హెచ్చుగా ఉంటుంది. ఇది చాలా ముఖ్యమైన విషయం.

ఉదాహరణకి ఎవరైనా మీ మీద ఒక కిలో పిండి గుమ్మరించారని అనుకోండి. మీకు వెద్దగా ఏమీ అనిపించదు. అలా కాకుండా ఓ కిలో గులకరాళ్లు మీ మీద విసిరారు అనుకోండి. కొంచెం నొప్పెడుతుంది. అదే ఓ కిలో బరువున్న రాయి పెట్టి కొట్టారనుకోండి. చాలా నొప్పి వెడుతుంది.

ఫోటో ఫిల్మ్ మీద ఉండే రసాయనంతో కాంతి చర్య జరిపి దాన్ని నల్లబరుస్తుంది.

ఆ విధంగానే మన తిసే ఫోటోలు తయారవుతాయి. ఎర్ర కాంతి ఫోటాన్లు ఎంత బలహీనమైనవి అంటే మామూలు ఫిల్మ్ మీద వాటికి పెద్దగా ప్రభావమే ఉండదు. అందుకే తరచు ఫిల్మ్ లని కడిగే గదిలో ఎర్రని నేపథ్య కాంతిని వాడుతారు. మనం ఏం చేస్తున్నామో మనకి కనిపిస్తుంది. ఫిల్మ్ కూడా పొడవవుతుంది. అదే తక్కువ తరంగ దైర్ఘ్యం ఉన్న కాంతితో అయితే ఫిల్మ్ వెంటనే నల్లబడిపోతుంది.

ఇక ఎర్ర కాంతి కన్నా పొడవైన తరంగాలు ఉన్న కాంతికి మరింత తక్కువ శక్తి ఉంటుంది. దృశ్య కాంతి కన్నా పరారుణ కాంతి శక్తి తక్కువగా ఉంటుంది. మైక్రోతరంగాలలో ఇంకా తక్కువ శక్తి ఉంటుంది.

వర్ణపటానికి అవతలి కొసలో కూడా ఈ సూత్రమే వర్తిస్తుంది. అతినిలలోహిత కిరణాలకి దృశ్య కాంతి కన్నా తరంగదైర్ఘ్యం తక్కువగా ఉంటుంది కనుక, శక్తి ఎక్కువగా ఉంటుంది. అలాగే ఎక్స్-కిరణాలలో మరింత శక్తి, గామా కిరణాలలో ఇంకా ఎక్కువ శక్తి ఉంటుంది.

తరంగదైర్ఘ్యం తగ్గుతున్న కొలది కిరణాలలోని శక్తి మనకి అనుభవం అవుతుంది కూడా. రేడియో, టీవీ కేంద్రాల నుండి ప్రసారం అయ్యే రేడియో తరంగాలు మన చుట్టూ ఎప్పుడూ ఉన్నా వాటి శక్తి తక్కువ కనుక అవి మనకి హాని చెయ్యవు. కాని సూర్యకాంతి మన చర్మాన్ని నల్లబరుస్తుంది. చర్మం మరి తెల్లగా ఉంటే సూర్య కాంతి వల్ల మాడిపోవచ్చు కూడా.

సూర్యకిరణాలు, ముఖ్యంగా తక్కువ తరంగదైర్ఘ్యం గల కిరణాలు, చర్మం మీద ఎక్కువ కాలం పడడంవల్ల, చర్మం కాన్సరు రావచ్చు. సూర్యకాంతిలో ఉండే అతినిలలోహిత కిరణాల వల్లే ఇలాంటి హాని కలుగుతుంది.

ఇక ఎక్స్-కిరణాలు, గామా-కిరణాలు మరింత హానికరమైనవి. డాక్టర్లు, డెంటిస్టులు ఎక్స్-కిరణాలు వాడి శరీరంలో అంతరంగ నిర్మాణాన్ని పరిశీలించగలరు. కాని అలాంటి సందర్భాలలో ఎక్స్-కిరణాలతో సంపర్కం చాల క్లుప్తంగానే ఉంటుంది. గామా కిరణాలు మరింత ప్రమాదకరమైనవి.

ఒక వస్తువు చుట్టూ దాని కన్నా చల్లని పదార్థం ఉన్నప్పుడు, ఆ వస్తువు విద్యుదయస్కాంత కిరణాలని వెలువరించి చల్లబడుతుంది. ఒక వస్తువు

చుట్టూ దాని కన్నా వెచ్చని పదార్థం ఉన్నప్పుడు, ఆ వస్తువు చుట్టూ ఉన్న పదార్థం నుండి విద్యుదయస్కాంత రూపంలో వేడిని గ్రహించి వేడెక్కుతుంది. కనుక విద్యుదయస్కాంత కిరణాలు ఎప్పుడూ వేడి వస్తువు నుండి చల్లని వస్తువు లోకి ప్రవహించి, రెండింటి ఉష్ణోగ్రతలని సమం చేస్తాయి.

కనుక విశ్వంలో ప్రతీ చోట ఫోటాన్లు ఒక వస్తువు నుండి మరో వస్తువు మీదకి ఎగురుతున్నాయి. కొన్ని వస్తువుల నుండి ఫోటాన్లు ఎప్పుడూ వెలువడుతూనే ఉంటాయి. దీన్నే కిరణ ఉద్గారం (emission of radiation) అంటారు.

ఫోటాన్లని వెలువరించే వస్తువులు రకరకాల తరంగదైర్ఘ్యాల వద్ద వెలువరిస్తాయి. కొన్ని ప్రత్యేక తరంగదైర్ఘ్యాల వద్ద, ఇతర తరంగదైర్ఘ్యాల కన్నా ఎక్కువగా వెలువరిస్తాయి. ముఖ్యంగా కొన్ని మధ్యతర తరంగదైర్ఘ్యాల వద్ద అత్యధిక కిరణాలని వెలువరిస్తాయి. తరంగదైర్ఘ్యం అంత కన్నా ఎక్కువైనా, తక్కువైనా వెలువడే శక్తి తక్కువగా ఉంటుంది. మరీ ఎక్కువ తరంగదైర్ఘ్యం వద్దైనా, మరీ తక్కువ తరంగదైర్ఘ్యం వద్ద అయినా అసలు శక్తి వెలువడదు. క్యాంటం సిద్ధాంతం ఇవన్నీ చక్కగా వివరిస్తుంది.

ఒక వస్తువు ఇంకా ఇంకా వేడెక్కుతోంది అనుకుందాం. అలా వేడెక్కుతున్న వస్తువు ఇంకా ఇంకా ఎక్కువ ఫోటాన్లు వెలువరిస్తుంది. అంతే కాకుండా ఉష్ణోగ్రత పెరుగుతున్న కొలది వెలువడే ఫోటాన్ల శక్తి కూడా సగటున ఎక్కువ అవుతూ ఉంటుంది. అంటే వేడి వస్తువుల నుండి వెలువడే కిరణాల సగటు తరంగదైర్ఘ్యం చల్లని వస్తువుల నుండి వెలువడే కిరణాల తరంగదైర్ఘ్యం కన్నా తక్కువగా ఉంటుంది.

అంటే బాగా చల్లని వస్తువుల నుండి రేడియో తరంగాల, మైక్రోతరంగాలకి చెందిన ఫోటాన్లే వెలువడతాయి. మానవ శరీరం అంత వెచ్చగా ఉన్న వస్తువు నుండి ఎక్కువగా పరారుణ తరంగాలే వెలువడతాయి.

మరుగుతున్న నీళ్లున్న పాత్ర నుండి ఎక్కువగా పరారుణ కిరణాలే వెలువడతాయి. పాత్రకి దగ్గరగా (పాత్రని తాకకుండా!) చెయ్యి వెడితే ఆ కిరణాల వేడి అనుభవమవుతుంది. మీ చెయ్యి పాత్ర కన్నా చల్లగా ఉంటుంది కనుక పాత్ర నుండి వచ్చే పరారుణ కిరణాలని అది లోనికి గ్రహించి వెచ్చబడుతుంది.

ఒక వస్తువుని వేడిచేస్తూ పోతే ఏదో ఒక దశలో దాని నుండి దృశ్యకాంతికి చెందిన కిరణాలు వెలువడతాయి. ఎక్కువగా తరంగదైర్ఘ్యం ఎక్కువగా ఉన్న కిరణాలే వెలువడతాయి. అందుకే వేడెక్కిన వస్తువు ఎర్రగా మెరుస్తూ కనిపిస్తుంది. ఆ వస్తువుని ఇంకా అలాగే వేడెక్కిస్తూ పోతే ఇంకా ఇంకా తక్కువ తరంగదైర్ఘ్యాల వద్ద కిరణాలు వెలువడి వస్తువు తెల్లగా వెలుగుతూ కనిపిస్తుంది.

అందుకే సూర్యుని ఉపరితలానికి తెల్లని ప్రకాశం ఉంటుంది. మనం చలి మంట రాజీసుకున్నప్పుడు అందులోని మంట సూర్యుడి ఉపరితలం అంత వేడిగా ఉండదు. కనుకనే దాని జ్వాలలు నారింజ రంగులోను, పసుపు వర్ణంగాను కనిపిస్తాయి.

ఏ వస్తువులోనైనా, అందులో ఉండే పరమాణువుల, అణువుల సముదాయలకి కొంత శక్తి ఉంటుంది. పైగా ఆ రేణువులు నిరంతరం సంచలనంగా కదులుతూ ఉంటాయి. ఆ కదలిక వల్ల పరమాణువుల మధ్య ఫోటాన్ల వినియమం జరుగుతూ ఉంటుంది. కొన్ని ఫోటాన్లు బయటికి కూడా వెలువడతాయి.

ఫోటాన్లు వెలువడి తీరు ఈ విధంగా ఉంటుంది. ఒక పరమాణువు నుండి ఒక తరంగదైర్ఘ్యం వద్ద వెలువడే ఫోటాన్ ఒక ప్రత్యేక దిశలో ప్రసారం అవుతుంది. మరో పరమాణువు మరో తరంగదైర్ఘ్యం వద్ద మరో ఫోటాన్ ని వెలువరిస్తుంది.

అంటే ఆ వస్తువు నుండి వివిధ తరంగదైర్ఘ్యాల వద్ద ఫోటాన్లు నలుదిశలలో చెల్లాచెదురుగా ప్రయాణిస్తుంటాయి అన్నమాట. సూర్యుడు, చలిమంట, కొవ్వొత్తి, విద్యుద్దీపాలు, వేణ్ణీళ్ల పాత్ర - ఒక్కటేమిటి వేడెక్కిన సమస్త వస్తువులకీ ఈ సూత్రం వర్తిస్తుంది. ఫోటాన్లు మరో విధంగా వెలువడి అవకాశమే లేదని అనుకుంటాం.

(చిత్రం - వేడెక్కిన వస్తువు నుండి ఫోటాన్ల ఉద్గారం)

3. మేజర్

1917 లో ఆల్బర్ట్ అయిన్ స్టయిన్ (1879-1955) అనే ఓ జర్మన్ శాస్త్రవేత్త

ఫోటాన్లు వెలువడే తీరు గురించి ఆలోచించాడు. ఒక పరమాణువు గాని, కొన్ని పరమాణువుల సమూహం గాని, దాని అంతరంగ విన్యాసానికి సరిపోయినంత శక్తి గల ఫోటాన్ ని మాత్రమే లోనికి తీసుకుని, మరింత ఉన్నత శక్తి స్థాయికి ఎదుగుతాయి అని అతడికి అనిపించింది. ఆ సందర్భంలో ఆ పరమాణువుగాని, పరమాణు సముదాయం గాని ఉత్తేజితం (excited) అవుతుంది అన్నమట. కాసేపటి తరువాత ది సరిగ్గా అంతే శక్తి గల ఫోటాన్ ని వెలువరించి తిరిగి మునుపటి శక్తి స్థాయికి దిగివస్తుంది. వివిధ పరమాణువులు వివిధ కాలాలలో, వివిధ దిశలలో ఈ ఫోటాన్లని వెలువరిస్తాయి.

ఇప్పుడు ఒక పదార్థంలోని పరమాణువులని అన్నిటిని ఉత్తేజితం చెయ్యగలిగాం అనుకుందాం. వాటన్నిటికి ఈ అదనపు శక్తి వస్తుంది. ఇప్పుడు సరిగ్గా ఆ పరమాణువుని ఉత్తేజితం చెయ్యగలిగేటంత శక్తి గల ఫోటాన్ వచ్చిందని అనుకుందాం. అది పరమాణువుని ఢీకొంటుంది గాని, ఆ పరమాణువు అప్పటికే ఉన్నత శక్తి స్థాయిలో ఉంది కనుక ఇంక ఉత్తేజితం కాలేదు. ఉత్తేజితం కాకపోగా అది తిరిగి మునుపటి కింది శక్తి స్థాయికి దిగి వచ్చి, ఆ రావటంతో ఓ ఫోటాన్ ని వెలువరిస్తుంది. పరమాణువుని ఢీకొన్న ఫోటాన్ కి ఎంత శక్తి ఉందో, అందులోంచి వెలువడ్డ ఫోటాన్ కి కూడా అంతే శక్తి ఉంటుంది. అంతే కాకుండా ఇప్పుడు కొత్తగా పుట్టిన ఫోటాన్, ఢీకొన్న ఫోటాన్ దిశలోనే ప్రయాణిస్తుంది.

ఇప్పుడు సరైన శక్తి గల రెండు ఫోటాన్లు పుడతాయి. ఈ రెండు ఫోటాన్లు మరి రెండు పరమాణువులని ఢీకొని, అవి కూడా మరి రెండు ఫోటాన్లని ఉద్గరించేట్లు చేస్తాయి. ఈ నాలుగు మరి నాలుగు పరమాణువులని ఢీకొనగా మరి నాలుగు ఫోటాన్లు పుడతాయి. ఇదంతా ఎంత వేగంగా జరిగిపోతుందంటే కన్ను మూసి తెరిచేంతలో కొలానుకోట్ల ఫోటాన్లు ఉద్గారమై, అన్నీ ఒకే శక్తి గలిగి ఒకే దిశలో ప్రయాణిస్తుంటాయి.

మామూలుగా సూర్యుడి నుండి, చలిమంట నుండి చిందరవందరగా నానా తరంగదైర్ఘ్యాల వద్ద వెలువడే కిరణ ఉద్గారం లాంటిది కాదిది.

ఈ రకమైన ఉద్గారం కేవలం ఉత్తేజిత స్థితిలో ఉన్న పరమాణువులు సరైన శక్తి గల కిరణాల చేత ఢీకొన బడ్డప్పుడే జరుగుతుంది.

ఈ ప్రక్రియలో పరమాణువులు ఫోటాన్ల చేత ఉత్తేజితం గావింప బడుతున్నాయి కనుక, ఈ రకమైన ఉద్గారాన్ని ఉత్తేజిత కిరణ ఉద్గారం (stimulated emission

of radiation) అంటారు.

ఈ ప్రక్రియ ఆరంభంలో ఒక్క ఫోటాన్ ఉన్నా చిటికెలో అసంఖ్యాకమైన ఫోటాన్లు పుట్టుకొస్తాయి. ఆదిలో ఒక్క ఫోటాన్ ఉన్నప్పుడు గుర్తించడం సాధ్యం కాకపోవచ్చు. కాని అసంఖ్యాకమైన ఫోటాన్లు జనించాక సులభంగా గుర్తుపట్టవచ్చు. అంటే మొదట్లో ఉన్న ఒక్క ఫోటాన్ సవర్ధనమై (amplify) సులభంగా కనిపించేటంత శక్తిని పుంజుకుంది అన్నమాట. దీన్నే మనం ఉత్తేజిత కిరణ ఉద్గారం చేత సంవర్ధనం (amplification by stimulated emission of radiation) అంటాము.

ఒక్కొక్క కిరణం ఒక్కొక్క దిశలో ఒక్కొక్క తరంగదైర్ఘ్యం వద్ద ప్రసారం అయ్యే సామాన్య కాంతిలో, కిరణాలు కలిసికట్టుగా, పొందిగ్గా, సంసక్తంగా ఉండవు. అన్నీ చెల్లా చిదురుగా పోతుంటాయి. అందుకే కాంతిపుంజం సులభంగా విస్తరించిపోతుంది. కిరణాలు సమాంతరంగా ప్రసరించుటగా కాంతిని మళ్లించే నతాకార దర్పణంలో (concave mirror) (టూర్బిల్, వాహనాల హెడ్లైట్లలో ఉండేలాంటివి) కూడా కాంతి వేగంగా విస్తరిస్తుంది. అలాంటి కాంతిని అసంసక్త (incoherent) కాంతి అంటారు. అంతే కాక అది బహుళ వర్ణ (polychromatic) కాంతి.

ఉత్తేజిత కిరణ ఉద్గారంలో మాత్రం కిరణాలన్నీ ఒకే తరంగదైర్ఘ్యం వద్ద ఉంటాయి. అందుకే అది ఏకవర్ణ (monochromatic) కాంతి అవుతుంది. అంతేకాక ఫోటాన్లన్నీ ఒకే దిశలో ప్రయాణించటం వల్ల ఆ కాంతి విస్తరించదు. అలాంటి కాంతి సంసక్తంగా (coherent) ఉంటుంది.

ఐస్ స్టయిన్ ఒక సైద్ధాంతిక భౌతిక శాస్త్రవేత్త. ప్లాంక్ ప్రతిపాదించిన క్వాంటం సిద్ధాంతం నిజమే అయితే దాని పర్యవసానాలు ఏమై ఉంటాయి అన్న విషయం మీద అతడు కలం కాగితం తీసుకుని తన మనసులో ఎన్నో అంచనాలు వేశాడు. పోనీ ప్లాంక్ సిద్ధాంతం పూర్తిగా నిజం కాదని అనుకుందాం. ప్రయోగం చేసి ఉత్తేజిత కిరణ ఉద్గారం నిజంగా జరుగుతుందో లేదో చూడచ్చు. యదార్థం సిద్ధాంతంతో ఏకీభవిస్తుందో లేదో చూడచ్చు.

1924 లో జరిగిన ప్రయోగాలలో ఉత్తేజిత కిరణ ఉద్గారం నిజంగానే జరుగుతుందని తేలింది. అలాంటి స్థితిలో ఉత్పన్నమైన కాంతి నిజంగానే

సంసక్తంగా, ఏకవర్ణంగా ఉంది.

కాని సంసక్త కిరణ రాశిని పెద్ద మొత్తంలో ఉత్పన్నం చెయ్యటం ఎలా? అదంతా సులభమైన వ్యవహారంలా కనిపించటం లేదు. మన చుట్టూ ఉన్న విశ్వంలో ఎంతో కాంతి ఉంది గాని అదంతా అసంసక్తంగానే ఉంది. అంటే సామాన్య ఉద్గారాన్ని సాధించటం సులభమే అయినా ఉత్తేజిత ఉద్గారాన్ని సాధించటం కష్టమేనని తెలుస్తోంది.

ఉత్తేజిత ఉద్గారాన్ని సాధించటం కష్టం కావటానికి ఒక కారణం ఉంది. ఉత్తేజితమైన పరమాణువుల నుండి వెలువడే ఫోటాన్లు అక్కడే ఉండిపోవు. ఉత్తేజితమైన పరమాణువులు మళ్ళీ తక్కువ శక్తి స్థితికి దిగి వచ్చాక వాటిని పదే పదే ఉత్తేజితం చేస్తూ ఉండాలి.

ఉత్తేజిత కిరణ ఉద్గారం సాధ్యమని తెలిసినా చాలా కాలం వరకు కూడా దాన్ని పెద్ద ఎత్తులో చేసే ప్రయత్నాలు ఏవీ పెద్దగా జరగలేకనే చెప్పాలి.

కాని 1951 లో చార్లెస్ టాన్స్ (1950) అనే అమెరికన్ శాస్త్రవేత్త ఒక శక్తివంతమైన మైక్రోతరంగ పుంజాన్ని తయారు చేసే విధానం కోసం అన్వేషిస్తున్నాడు. అమ్మోనియా వాయువు లోని అణువులు తనకి కావలసిన మైక్రోతరంగాలలోని ఫోటాన్లని సరిగ్గా గ్రహిస్తాయని తెలుసుకున్నాడు. తగినన్ని అమ్మోనియా అణువులని ఉత్తేజితం చెయ్యగలిగితే తనకి కావలసిన శక్తివంతమైన మైక్రోతరంగాల పుంజాన్ని తయారుచెయ్యవచ్చు.

అమ్మోనియా అణువులని ఉత్తేజితం చెయ్యటానికి ఊరికే వాటిని వేడిచేస్తూ పోతే సరిపోదని అర్థం చేసుకున్నాడు టాన్స్. అందుకు వేరే పద్ధతులేవో వాడాలి. విద్యుత్ కరెంట్, కాంతి పుంజుమో, రసాయన చర్యో - మరేవో విధానాలు కావాలి. ఆ విధానం ఏంటో తెలిస్తే తనకి కావలసినట్టుగా బలమైన మైక్రోతరంగాల పుంజాన్ని తయారుచెయ్యవచ్చు.

1953 డిసెంబర్ నెలలో టాన్స్, తన శిష్య బృందం కలిసి మైక్రోతరంగాలని వెలువరించే పరికరం నిర్మాణం పూర్తిచేశారు. ఆ పరికరంలో ఉత్తేజితమైన అమ్మోనియా అణువులు తగిన శక్తి గల ఫోటాన్లు ఢీకొనగానే ఒక్కసారిగా మైక్రోతరంగాలని వెలువరించాయి. ఇది నిజంగానే ఉత్తేజిత కిరణ ఉద్గారం చేత

సంవర్ధనం. ఇక్కడ వెలువడేది మైక్రోతరంగాలు కనుక ఇది ఉత్తేజిత కిరణ ఉద్గారం చేత మైక్రోతరంగ సంవర్ధనం (microwave amplification by stimulated emission of radiation).

ఈ పరికరం ప్రస్తావన వచ్చినప్పుడల్లా చాంతాడంత ఆ పేరుని తలచుకోవటం శాస్త్రవేత్తలకి కూడా ఇష్టం ఉండదు. అందుకే టౌన్స్ ఆ పేరులోని మొదటి అక్షరాలని మాత్రం కుదించి క్లుప్తంగా MASER (మేజర్) అని పేరు పెట్టాడు.

అదే సమయంలో సోవియట్ యూనియన్ లో కూడా ఇలాంటి పరికరం నిర్మాణానికి పథకాలు వేస్తున్నారు. వాళ్లలో ఒకరు అలెగ్జాండర్ ప్రొఖొరోవ్ (1916-). రెండవ వ్యక్తి పేరు నిఖొలాయ్ జి. బాసోవ్ (1922-). 1964 లో ఈ ముగ్గురూ మేజర్ గురించి తమ కృషికి గుర్తింపుగా నోబెల్ బహుమానాన్ని పంచుకున్నారు.

మొట్టమొదటి మేజర్లు మాత్రం క్లుప్తమైన మైక్రోతరంగ ఫోటాలని మాత్రమే వెలువరించేవి. ఒకసారి అందులోని అణువులుగాని, పరమాణువులు గాని ఉత్తేజితమై, వాటిలో ఉన్న అదనపు ఫోటాన్ల నిలిపివేలువరించాక, ఇక వెలువరించటానికి ఫోటాన్లు ఉండవు. మళ్ళీ కిరణాలని సృష్టించాలంటే పదార్థాన్ని మళ్ళీ ఉత్తేజితం చెయ్యాలి.

ఇదిలా ఉండగా 1956లో నికొలాస్ బ్లూమ్బెర్గ్ (1920-) అనే డచ్-అమెరికన్ శాస్త్రవేత్తకి మూడు శక్తి స్థాయిలు ఉన్న అణువును వాడాలన్న ఆలోచన వచ్చింది. అన్నిటికన్నా కంది స్థితి సామాన్య స్థితి, దాని మీద ఒక ఉత్తేజిత స్థితి, ఇంకా దాని మీద మరో ఉత్తేజిత స్థితి ఉన్నాయన్నమాట.

ఇలా మూడు శక్తి స్థాయిలు ఉన్న మేజర్ లో అట్టడుగు స్థితిలో ఉన్న అణువులని మూడవ స్థితికి చేరేలా పంపు చెయ్యొచ్చు. తగు పరిమాణం ఉన్న ఫోటాన్ ఆ అణువుని ఢీకొన్నప్పుడు, ఆ అణువు మూడవ స్థితి నుండి రెండవ స్థితికి పడుతూ, ఒక మైక్రోతరంగ ఫోటాన్ ని వెలువరించగలదు. అప్పుడా అణువులు రెండవ స్థాయి నుండి అట్టడుగున ఉన్న మొదటి స్థాయికి పడతాయి. వెంటనే వాటిని మళ్ళీ మూడవ స్థాయికి పంపు చేయొచ్చు.

ఒక రకమైన ఫోటాన్ వల్ల అణువు పంప్ చెయ్యబడుతుంటే, మరో రకమైన

ఫోటాన్ వల్ల ఉత్తేజితం అవుతుంటుంది. ఈ రెండు ప్రక్రియలు ఒకదాంతో ఒకటి సంబంధం లేకుండా, సామరస్యంగా పనిచేస్తుంటాయి. కనుక ఈ మేజర్ ఉత్తేజిత స్థితిలోనే ఉంటే నిరాఘాటంగా మైక్రోతరంగ కిరణాలని వెలువరిస్తూ ఉంటుంది.

ఆ విధంగా "నిరంతరాయ మేజర్" (continuous maser) ని నిర్మించిన ఘనత, తదనంతరం 1981 లో నోబెల్ బహుమానంలో వంతు, బ్లూమ్బెర్గ్ కి దక్కింది.

మేజర్లు ఫోటాన్లని సంవర్ధనం చేస్తాయని మరచిపోకూడదు. తగిన శక్తి గల ఫోటాన్లు మేజర్ మీద ప్రసరించినప్పుడు, ఆ మేజర్ నుండి మైక్రోతరంగ పుంజం వెలువడుతుంది. కనుక మొదట్లో ఉన్న ఫోటాన్ కన్నా చివర్లో వచ్చిన మైక్రోతరంగ పుంజాన్ని కనుక్కోవటం శాస్త్రవేత్తలకి సులభం. ఆ విధంగా ఈ మేజర్ ఒక సునిశితమైన డిటెక్టర్ గా పనిచేస్తుంది. దీని సహాయంతో అంతరిక్షంలో జరిగే వ్యవహారాలని గమనించడానికి శాస్త్రవేత్తలకి వీలవుతుంది.

అయితే ఒక ప్రత్యేక మేజర్ ఒక ప్రత్యేక శక్తి గల ఫోటాన్లనే గుర్తుపట్టగలదు. అయితే రకరకాల మేజర్లని త్వరలోనే నిర్మాణం చేశారు. కొన్నిట్లో వాయువులు వాడారు. మరి కొన్నిట్లో ఘనపదార్థాలని వాడారు. ఆ విధంగా రకరకాల తరంగదైర్ఘ్యాల గల మైక్రోతరంగాలని వివిధ మేజర్లని ఉపయోగించి గుర్తించటానికి వీలయ్యింది.

మరో విషయం ఏంటంటే మేజర్ నుండి వెలువడే మైక్రోతరంగ పుంజాలు సంఘటితంగా ఉంటాయి. ఎంతో దూరాలు ప్రయాణించినా వ్యాపించవు. అలాంటి మైక్రోతరంగ పుంజాన్ని సరైన దిశలో సారిస్టీ వీనస్ గ్రహం వరకు కూడా వెద్దగా వ్యాపించకుండా ప్రయాణించగలదు. వీనస్ నుండి పరావర్తనం చెంది భూమికి తిరిగి వచ్చిన ఆ మైక్రోతరంగ ప్రతిధ్వనిని సులభంగా గుర్తించవచ్చు.

మైక్రోతరంగాలు కాంతివేగంతో ప్రయాణిస్తాయి. మనకి కాంతి వేగం ఎంతో కచ్చితంగా తెలుసు. పుంజం వెలువడ్డ తరుణం నుంచి, ప్రతిధ్వని భూమిని చేరిన తరుణానికి మధ్య వీనస్ ని చేరి తిరిగొచ్చిన కాలం అన్నమాట (నిముషాలలో తిరిగొస్తుంది). ఆ కాలవ్యవధిని బట్టి మైక్రోతరంగాలు వీనస్ ని ఢీ

కొన్న తరుణంలో భూమి నుండి వీనస్ ఎంత దూరంలో ఉందో చెప్పొచ్చు.

నిజానికి అంతరిక్షంలో దూరాలని అంచనా వెయ్యటానికి ఈ మైక్రోతరంగ పుంజాలు శ్రేష్ఠమైన సాధనాలు. వీటి సహాయంతో శాస్త్రవేత్తలు గ్రహకక్ష్యల గురించి చాలా కచ్చితమైన సమాచారాన్ని రాబట్టారు.

వీనస్ మీద దట్టమైన మేఘపు పొర గ్రహపు ఉపరితలాన్ని ఎల్లవేళల కప్పి ఉంచుతుంది. ఎంత శ్రేష్ఠమైన దూరదర్శినులని వాడినా ఆ మేఘపు పొరని చొచ్చుకుని అవతల ఏముందో చూడటానికి సాధ్యం కాదు. అందుచేత అ మబ్బుల మాటున వీనస్ యొక్క ఘన ఉపరితలం ఎలా ఉంటుందో ఇటీవల కాలం వరకు మనకి తెలీదు. అసలు వీనస్ ఏ దిశలో ఎంత వేగంతో పరిభ్రమిస్తోందో కూడా చెప్పలేకపోయావాళ్లం.

మైక్రోతరంగాలు వీనస్ మబ్బు తెరని ఛేదించుకుని రాతి నేలను చేరగలవు. అక్కడి నుండి పరావర్తనం చెంది తిరిగి మబ్బు తెరని దాటి భూమిని చేరగలవు.

మేజర్ నుండి వెలువడ్డ పుంజం ఏకదైర్ఘ్యం అంటే అందులో ఫోటాన్లన్నీ ఒకే తరంగదైర్ఘ్యం గలవన్నమాట. వీనస్ ఉపరితలం నునుపుగా, నిశ్చలంగా ఉంటే పరావర్తనం చెంది తిరిగొచ్చిన ప్రతిధ్వనిలో తరంగదైర్ఘ్యంలో ఏ మార్పు ఉండదు. అలా కాకుండా, గ్రహం పరిభ్రమిస్తున్నా, ఉపరితలం కదులుతున్నా, తిరిగొచ్చిన పుంజం తరంగదైర్ఘ్యంలో మార్పు ఉంటుంది. వేగం ఎంత ఎక్కువగా ఉంటే మార్పు అంత ఎక్కువగా ఉంటుంది.

1962 లో మైక్రోతరంగ ప్రతిధ్వనులని పరిశీలించి, వీనస్ పరిభ్రమణం తీరు గురించి, వేగం గురించి శాస్త్రవేత్తలు కచ్చితమైన సమాచారాన్ని రాబట్టగలిగారు. అలాంటి సమాచారం అంతవరకు ఎవరికీ తెలీదు.

అలాగే వీనస్ ఉపరితలం అంతా మిట్టపల్లాలుగా కొండలతో, అగాధాలతో నిండి ఉంటే మైక్రోతరంగ ప్రతిధ్వనిలో ఆ మార్పులు వ్యక్తం అవుతాయి.

అలాంటి మైక్రోతరంగ ప్రతిధ్వనులతో వీనస్ ఉపరితలం యొక్క రూపురేఖల గురించి ఎంతో సమాచారాన్ని శాస్త్రవేత్తలు తెలుసుకోగలిగారు.

1978 లో ఒక ప్రోబ్ ని వీనస్ కక్ష్యలోకి పంపించారు. ఆ ప్రోబ్ మైక్రోతరంగ ప్రతిధ్వనుల సహాయంతో వీనస్ ఉపరితలాన్ని క్షుణ్ణంగా మ్యాప్ చేసింది.

మైక్రోతరంగాలని వీనస్ కన్నా దూరాలకి పంపిన సందర్భాలు ఉన్నాయి. మెర్క్యూరీ, మార్స్, సూర్యుడు, జూపిటర్ - ఇలా ఎన్నో లక్ష్యాల వద్దకి మైక్రోతరంగాలని పంపించారు. 1989 లో టైటన్ ఉపగ్రహం నుండి పరావర్తనం చెంది తిరిగొచ్చిన మైక్రోతరంగ ప్రతిధ్వనులని కనుక్కోగలిగారు. ఈ టైటన్ సాటర్న్ గ్రహానికి చెందిన ఓ పెద్ద ఉపగ్రహం. భూమి నుండి వీనస్ (అతి దగ్గరగా ఉన్న దశలో) దూరం కన్నా, భూమి నుండి టైటన్ దూరం ముప్పై ఐదు రెట్లు ఎక్కువ.

వాతావరణం ఉన్న ఏకైక ఉపగ్రహం టైటన్. దాని వాతావరణం ఎంత దట్టంగా, అగమ్యగోచరంగా ఉంటుందంటే ప్రోబ్ కూడా పెద్దగా సమాచారాన్ని రాబట్టలేకపోయింది.

టైటన్ ని చేరి తిరిగి రావటానికి రమారమి 2 గంటలు తీసుకున్న మైక్రోతరంగ పుంజం, మబ్బుతెరని ఛేదించుకుని ఉపరితలం గురించి విలువైన సమాచారాన్ని అందించగలిగింది. మూడు వేరు వేరు రోజులలో ఆ పుంజాలని ప్రసారం చేశారు. ఉపగ్రహం పరిభ్రమిస్తూ ఉంటుంది కనుక, ఒక్కొక్క రోజు వీనస్ ఉపరితలం మీద ఆ పుంజాలు వేరు వేరు ప్రాంతాలని ఆ పుంజాలు తాకాయి. మొదటి రోజు, మూడో రోజుల్లో వచ్చిన ప్రతిధ్వని ద్రవ మాధ్యమం నుండి వచ్చిన ప్రతిధ్వనిలా బలహీనంగా ఉంది. రెండవ రోజు ప్రతిధ్వని మాత్రం బలంగా ఉంది. పుంజం పునపదార్థాన్ని ఢీకొని ఉంటుంది.

బహుశ భూమి మీద ఉన్నట్లే టైటన్ మీద కూడా సముద్రాలు, ఖండాలు ఉండొచ్చు. అయితే ఆ సముద్రాలలో, ఖండాలలో ఉండే పదార్థానికి, భూమి మీద ఉండే పదార్థాలకి మధ్య చాలా తేడా ఉంది. అది వేరే విషయం.

4. లేజర్లు

రకరకాల తరంగదైర్ఘ్యాల వద్ద మైక్రోతరంగాలని సృష్టించగలిగినప్పుడు, రకరకాల తరంగదైర్ఘ్యాల వద్ద ఇతర విద్యుదయస్కాంత కిరణాలని కూడా ఎందుకు సృష్టించకూడదు? మనం వాడే పదార్థాలని జాగ్రత్తగా ఎంచుకుంటే, శక్తి స్థాయిల మధ్య బాగా ఎడం ఉండేట్టుగా ఎంచుకుంటే, శక్తివంతమైన కిరణాలు వెలువడతాయి. అలాంటి కిరణాల తరంగదైర్ఘ్యం తక్కువగా

ఉంటుంది. ఆ విధంగా శక్తివంతమైన పరారుణ కిరణ పుంజాన్నో, ఇంకా మల్లాడతే దృశ్యకాంతి పుంజాన్నో కూడా సృష్టించవచ్చునేమో!

1958 నాటికే టాన్స్ ఈ విషయం మీదకి తన ధ్యాస మళ్లించాడు. మైక్రోతరంగాలు బదులుగా దృశ్యకాంతిని సృష్టించాలంటే మేజర్ లో ఎలాంటి పదార్థాన్ని వాడాలో ఆలోచించసాగాడు. ఆ విధంగా దృశ్య కాంతిని వెలువరించే మేజర్ ని దృశ్య మేజర్ అంటారు.

కాని శాస్త్రవేత్తలు దాన్ని ఆ పేరు వెట్టి పిలువదలచుకోలేదు. కాంతి పుంజం వెలువడినప్పుడు అది ఉత్తేజిత కిరణ ఉద్గారం చేత కాంతి సంపర్కం (light amplification by stimulated emission of radiation (LASER)) అవుతుంది. కనుక దాన్ని లేజర్ అనాల్సి ఉంటుంది.

మొదటి అక్షరాన్ని బట్టి మేజర్ కి, లేజర్ కి తేడా ఏంటో చెప్పొచ్చు. మేజర్ సంసక్త, ఏకవర్ణ మైక్రోతరంగ పుంజాన్ని ఉత్పన్నం చేస్తుంది. లేజర్ నుండి సంసక్త, ఏకవర్ణ కాంతి పుంజం పుడుతుంది.

మొట్టమొదటి లేజర్ నిర్మాణం 1960 లో జరిగింది. దాన్ని నిర్మించినవాడు అమెరికన్ శాస్త్రవేత్త థియోడోర్ హాఫ్ ల్డ్ మేమాన్ (1927-). కృత్రిమంగా తయారుచేసిన రూబీ కడ్డీని తీసుకున్నాడు. అందులో కాస్త క్రోమియం ఆక్సైడ్ కలిపిన అమ్మోనియం ఆక్సైడ్ ఉంటుంది. ఈ క్రోమియం పరమాణువులే పదార్థానికి ఎర్రని రంగుని ఆపాదిస్తాయి. అందుకే అది రూబీలా ఎర్రగా ధగధగలాడుతుంది.

క్రోమియం పరమాణువులని ఉత్తేజిత స్థితికి పంప్ చేయ్యుచ్చు. అవి ఆస్థితి నుండి కిందికి పడుతున్న ఫోటాన్లు తగినంత శక్తివంతం కావటంతో ఆ కాంతి ఎర్రగా ఉంటుంది. ఉత్తేజితమైన రూబీ కడ్డీలోకి సరైన తరంగదైర్ఘ్యం వద్ద ఒక ఫోటాన్ ని పంపిస్తారు. ఈ ఫోటాన్ వల్ల మరిన్ని ఫోటాన్లు అదే తరంగదైర్ఘ్యం వద్ద వెలువడతాయి. ఈ ఫోటాన్లన్నీ కలిసి రూబీ కడ్డీ లోంచి సన్నని సంసక్త, ఏకవర్ణ అరుణారుణ కాంతి ధారగా వెలువడతాయి.

మొట్టమొదటి లేజర్ నుండి కాంతి ఆగాగి వచ్చేది. ఒకసారి అందులోంచి కాంతి

తళుక్కుమన్నాక మళ్ళీ కాంతిని పుట్టించటానికి లేజర్ పదార్థాన్ని ఉత్తేజితం చెయ్యాలి. కాని 1960 తిరిగిలోగా ఇరాన్లో పుట్టిన ఆలీ జవాన్ అనే శాస్త్రవేత్త నియాన్, హీలియం ల వాయు మిశ్రమాన్ని వాడి నిరంతరాయ లేజర్ ని తయారుచేశాడు.

1960 ముందరి వరకు శాస్త్రవేత్తలు ఎప్పుడూ సంసక్త, ఏకవర్ణ కాంతిని చూడలేదు. సామాన్య సహజ మూలాల నుండి కాంతి ఎప్పుడూ అనేక వర్ణాలు కలిగి, అసంసక్తంగా ఉంటుంది.

(చిత్రం - మొట్టమొదటి రూబీ లేజర్ ని పరిశీలిస్తున్న థియోడోర్ మేమన్)

1960 కి తరువాత మాత్రం కొన్ని అంతరిక్ష వస్తువుల నుండి కూడా సంసక్త కాంతి వెలువడుతోందని తెలిసింది. ఇవి తారల మధ్య ఉండే శూన్య ప్రదేశమ్ల వ్యాపించి ఉండే తారాంతర మేఘాలు (interstellar clouds). ఈ మేఘాలలో ఉండే పరమాణువులు చుట్టుపక్కల ఉండే తారల నుండి వచ్చే కాంతి వల్ల ఉత్తేజితమై, అప్పుడప్పుడు సంసక్త మైక్రోతరంగాలని వెలువరించగలవు. అలాంటి మేఘాలని విశ్వ మేజర్లు అంటారు.

మార్స్, వీనస్ గ్రహాల వాతావరణాలలో కూడా ఇలాంటిదే ఏదో జరుగుతుంది. ఈ గ్రహాల వాతావరణంలో ఎక్కువగా కార్బండయాక్సయిడ్ ఉంటుంది. వాతావరణంలో వైపొరలలో ఉండే కార్బండయాక్సయిడ్ సూర్యకాంతి పడి ఉత్తేజితమై పరారుణ కిరణాల సంసక్త పుంజాలని వెలువరిస్తుంది. నిజానికి మార్స్, వీనస్ గ్రహాల వాతావరణాల వై తలాలలో సహజంగా పుట్టే కిరణాల లాంటివే, ఇక్కడ భూమి మీద కృత్రిమంగా నిర్మించబడ్డ కార్బండయాక్సయిడ్ లేజర్లు వెలువరిస్తాయి.

(చిత్రం -

ప్రతిబింబించే అద్దం - పాక్షికంగా ప్రతిబింబించే అద్దం - పవర్ సప్లై - లేజర్ పుంజాన్ని పుట్టించే పదార్థం (ఘనపదార్థం, ద్రవం, వాయువు)

మొట్టమొదటి కాంతి స్ఫోటం నాశంలోని పరమాణువులని ఉత్తేజితం చేస్తుంది. ఫోటాన్లు నలుదిశలా ఎగిరి వెళ్తాయి.

ఉత్తేజిత ఫోటాన్లు రెండు అద్దాల నుండి పదే పదే పరావర్తనం చెందుతూ తగినంత శక్తిని పుంజుకున్నాక్క పాక్షిక ఆద్దం ద్వారా బయటికి వచ్చి కాంతి పుంజంగా మారుతాయి.

(కుడివైపున చిత్రం -

భూమి నుండి చంద్రుడి వద్దకు పంపబడుతున్న లేజర్ పుంజం

చంద్రుడి మీద ఆపోలో వ్యోమగాములు విడిచి పెట్టి వచ్చిన ఆద్దం మీద పడి పరావర్తనం చెంది తిరిగి భూమికి వస్తున్న లేజర్ పుంజం. ఈ తిరిగొచ్చిన పుంజం సహాయంతో శాస్త్రవేత్తలు భూమికి, చంద్రుడికి మధ్య దూరాన్ని అంచనా వేస్తారు.

ఖగోళశాస్త్రంలో లేజర్ల వినియోగం.)

విశ్వ మేజర్లు గాని, లేజర్లు గాని భూమి మీద మనం నిర్మించే లేజర్ల అంత సమర్థవంతంగా పనిచేయవు. అంతరిక్ష వస్తువుల నుండి వెలువడ్డ లేజర్ పుంజాలు అనేక దిశలలో ప్రయాణిస్తాయి. అందుకే వాటిని పట్టుకోవటం శాస్త్రవేత్తలకి కష్టం అయ్యింది. వాటి లక్షణం గురించి తెలిశాకనే వాటిని గుర్తించటానికి వీలయ్యింది.

భూమి మీద రూపొందించబడ్డ కృత్రిమ లేజర్లలో ఒకే దిశలో ప్రయాణించే సంసక్త పుంజాల తత్వాన్ని బలపరుస్తూ అద్దాలని వాడటం జరుగుతుంది. అలాంటి అద్దాలు అంతరిక్షంలో ఉండే అవకాశం లేదు కదా! లేజర్ ఉత్పన్నం అయ్యే నాళానికి రెండు కొసల లోని ఉపరితలాలని బాగా రుద్ది అద్దంలా తీర్చిదిద్దతారు. లేజర్ పుంజంలోని ఫోటాన్లు ఈ రెండు అద్దాల మధ్య కొట్టుమిట్టాడుతుంటాయి. సరళరేఖలో కదులుతూ రెండు అద్దాల మధ్య ప్రయాణించిన ప్రతీ సారి అదనపు శక్తిని పుంజుకుంటుంటాయి.

తక్కిన ఫోటాన్ల కన్నా కాస్త భిన్న దిశలో కదిలే ఏ ఫోటానయినా దారి తప్పి నాశం పక్కగోడల లోంచి బయటికిపోయి నష్టం అయిపోతుంది. బయటి నుండి వచ్చి తప్పుడు దిశలో ప్రయాణించే ఏ ఫోటానయినా మరో పక్క నుండి బయటికి పోతుంది.

ఆ విధంగా లేజర్ ఏకదిశలో ప్రయాణించే ఫోటాన్ల కేంద్రీకృత పుంజంగా రూపొందుతుంది. అద్దాలలో ఒకటి పాక్షికంగా పారదర్శకంగా ఉంటుంది కనుక శక్తిని పుంజుకున్న లేజర్ పుంజం (ఇది లిప్తలో జరిగిపోతుంది) జివ్వన ఆ పక్క నుండి బయటికి వెలువడుతుంది.

ఈ లేజర్ పుంజం ఎంత కేంద్రీకృతంగా ఉంటుందంటే అది ఒక మిలియన్ మీటర్ల దూరంలో ఉన్న కాఫీ గిన్నె మీద పడి అందులోని కాఫీని వేడెక్కించగలదు! 1962 లో ఒక లేజర్ పుంజాన్ని చంద్రుడి మీదకి గురిపెట్టారు. చంద్రుడు మనకి 383 మిలియన్ మీటర్ల దూరంలో ఉన్నాడు. అంత దూరం ప్రయాణించినా పుంజం కేవలం 2 మైళ్లు మాత్రమే వ్యాపించింది. ప్రస్తుతం మనం ఇంకా మంచి ఫలితాలు సాధించే స్థితిలో ఉన్నాం. 1969 లో కొందరు వ్యోమగాములు చంద్రుడి మీదకి అద్దాన్ని విడిచిపెట్టి వచ్చారు. దాని మీదకి గురిపెట్టబడ్డ లేజర్ పుంజాలు చెక్కచెదరకుండా భూమికి తిరిగొచ్చాయి. వాటి సహాయంతో శాస్త్రవేత్తలు చంద్రుడికి, భూమికి మధ్య దూరాన్ని కచ్చితంగా అంచనా వెయ్యగలిగారు.

5. లేజర్ల ప్రయోజనాలు

లేజర్లు, మేజర్లు మొట్టమొదట రూపొందించబడ్డప్పుడు అవి శస్త్రవేత్తలకి పరిశోధనలలో పనికొస్తాయేమోగాని, సామాన్య దైనిక జీవనంలో వీటికి ఏం ప్రయోజనం ఉంటుందీ అని చాలా మంది అనుకున్నారు. కాని లేజర్లకి దైనిక జీవనంలో ఎన్నో ప్రయోజనాలు ఉన్నాయని తరువాత తెలిసింది.

మొదటి విషయం ఏంటంటే లేజర్ల నుండి సంసక్త కాంతిని రకరాల మోతాదుల్లో ఉత్పన్నం చెయ్యవచ్చు. వాటన్నిటికీ ప్రత్యేక ప్రయోజనాలు ఉన్నాయి.

సమీకండ్లక్టర్ చిప్పుల నుండి వెలువడే అల్ప శక్తి గల లేజర్లని సూపర్ మార్కెట్ లో మనం కొనుక్కునే వస్తువుల మీది బార్ కోడ్ ని చదవటానికి వాడొచ్చు. కాని అందులో వాడే కాంతి పుంజం ఎంత బలహీనంగా ఉంటుందంటే దాన్ని గుర్తించటం కూడా కష్టమే. ఒక వాట్ లో వెయ్యోవంతు పవర్ ఈ లేజర్ వినియోగిస్తుంది. మనం రాత్రి పూట వాడే జీరో వాట్ బల్బు శక్తి కన్నా దీని శక్తి వేల రెట్లు చిన్నది.

ఓ పెద్ద లేజర్ ని తయారు చేసి అందులో బోలెడంత శక్తి పోగయ్యేలా తయారుచెయ్యవచ్చు. ఇలాంటి సందర్భాలలో అత్యధిక శక్తిని పుట్టించవచ్చు, కాని ఆ శక్తంతా అతి తక్కువ కాలంలో లేజర్ రూపంలో వెలువడుతుంది.

ఆ విధంగా రెండుమిలియన్ల వాట్ల బలాన్ని పోగుచేసి ఒక్కసారిగా ప్రచండ శక్తి గల సంసక్త కాంతి స్ఫోటాన్ని వెలువరించగల లేజర్ల కూడా ఉన్నాయి. అంతే కాదు. వంద మిలియన్ మిలియన్ల వాట్ల బలాన్ని పోగుచెయ్యగల లేజర్ల కూడా ఉన్నాయి. అంటే అతి పెద్ద న్యూక్లియర్ రియాక్టర్ ఉత్పన్నం చెయ్యగల శక్తి కన్నా లక్ష రెట్లు ఎక్కువ. అయితే అలా పుట్టిన కాంతి స్ఫోటం సెకనులో బిలియన్ వంతు మాత్రమే ఉంటుంది. ఈ బ్యూహత్ లేజర్లని శాస్త్రీయ పరిశోధనలలో గాని, ఆయుధాల నిర్మాణంలో గాని వాడటం జరుగుతుంది. ఇవి మనకి సూపర్ మార్కెట్లలో కనిపించవు.

లేజర్లు ఉత్పన్నం చేసే (కాంతి) శక్తి కన్నా, వాడే శక్తి చాలా ఎక్కువ. అణువులని ఉత్తేజితం చెయ్యటానికి వాడబడ్డ శక్తిలో ఒక చిన్న భాగం (మహా అయితే ఇరవై శాతం ఉంటుందేమో) మాత్రమే కాంతి శక్తిగా వెలువడుతుంది. తక్కినదంతా ఉష్ణంగా మారి వృధాగా పోతుంది.

ఎనబై శాతం శక్తి వృధా అయ్యేట్లయితే ఇక అంత కష్టపడి లేజర్లని తయారుచేసి ఏం ప్రయోజనం అంటారేమో! దానికో కారణం ఉంది. ఇతర శక్తి రూపాల వల్ల సాధ్యం కాని ఎన్నో విషయాలు లేజర్ శక్తి వల్లనే సాధ్యం అవుతాయి. ఆ సత్యప్రయోజనాల దృష్ట్యా కాస్తంత శక్తి వృధాగా పోయినా ఫరవాలేదు అనిపిస్తుంది.

ఉదాహరణకి లేజర్ పుంజం సంసక్తంగా ఉంటుంది కనుక దాన్ని ఓ సన్నని

బిందువుగా కేంద్రీకరించవచ్చు. సామాన్య కాంతితో ఇది సాధ్యం కాదు. ఎందుకంటే అందులోని కిరణాలు నానా దిశలలో చెల్లాచెదురుగా ప్రయాణిస్తుంటాయి. కేవలం వెయ్యి నానోమీటర్ల పరిమాణం ఉన్న బిందువు మీదకి ఓ లేజర్ ని కేంద్రీకరించవచ్చు. అంత లేజర్ శక్తిని ఒక బిందువు మీద కేంద్రీకరిస్తే ఆ బిందువు వద్ద ఉష్ణోగ్రత తారస్థాయిని చేరుతుంది.

బలహీనమైన లేజర్లని పేపరు, రబ్బరు మొదలైన మెత్తని పదార్థాలని కోయటానికి వాడొచ్చు. మరి కాస్త శక్తివంతమైన లేజర్ తో ప్లాస్టిక్, కలప మొదలైన పదార్థాలని కోయటానికి గాని, అందులో రంధ్రాలు చెయ్యటానికి గాని వినియోగించవచ్చు. లేజర్ ఫుంజున్ని బాగా సన్నగా కేంద్రీకరించ గలిగితే దాంతో లోహాన్ని కరిగించి రంధ్రం చేసుకుంటూ లోహంలోకి చొచ్చుకుపోవచ్చు.

సన్నని లేజర్ ఫుంజుతో లోహాన్ని వెల్డింగ్ టార్పితో కన్నా, రంధ్రంతో కన్నా కచ్చితంగా, వేగంగా కోయవచ్చు. ఎనభై శాతం శక్తి వృధా అవుతున్నా కూడా, లేజర్ తో మరింత తక్కువ శక్తిని ఉపయోగించి ఈ పనులన్నీ చేయొచ్చు.

(చిత్రం - లోహంలోకి కోసుకుపోతున్న కార్బన్ డయాక్సైడ్ లేజర్. చిందుతున్న రవ్వలు మండుతున్న లోహపు తునకలు).

లేజర్ కాంతి లిఫ్ట్ లో వచ్చి పోయేలా చేసినప్పుడు, లేజర్ ని చాలా సున్నితమైన ప్రయాజనాలకోసం కూడా వాడొచ్చు. లేజర్ పడుతున్నంత సేపు, పడిన బిందువు వద్ద ఉష్ణోగ్రత చాలా ఎక్కువగా ఉంటుంది. కాని ఆ వేడి చుట్టుపక్కల ప్రాంతాలకి వ్యాపించేలోపలే లేజర్ ప్రసారం నిలిపేయబడుతుంది.

లేజర్ తో ఇంకుని తుడిచే పరికరం ఒకదాన్ని తయారుచేశారు. దాని పేరు లేజర్ ఎరేజర్. దీన్ని కాగితం మీద ముద్రించిన ఆక్షరాల మీద ప్రసరించినప్పుడు ఇంకు ముందు ఆవిరైపోతుంది. కాని కాగితం కాలేలోపలే లేజర్ ఫుంజం ఆ చోటి నుండి పక్కకి జరిగిపోతుంది. అంటే కాగితం కాలటానికి ఇక అవకాశం, వ్యవధి ఉండవన్నమాట. కేవలం ఓ రబ్బరు తోనో, లేదా ఇంకుని తెల్లబరిచే ద్రవంతోనే సమస్య తేలిపోయేదానికి ఇంత జటిలమైన పద్ధతి ఎందుకు? అని మీరు అడగవచ్చు. లేజర్ వల్ల ఎలాంటి ఎలాంటి పనులు సాధ్యమో ఈ ఉదాహరణ

వల్ల మనకి అర్థమవుతుంది.

ఈ విధంగా లేజర్లని మానవ శరీరం మీద కూడా ప్రయోగించవచ్చు. ఉదాహరణకి మన కంటిలో ఉండే రెటినా ఊడిపోవడం అంటూ జరిగితే అంధత్వం వచ్చే ప్రమాదం ఉంది. అలాంటప్పుడు కంట్లో కాంతికి ప్రవేశాన్నిచ్చే ప్యూపిల్ అనే రంధ్రంలోంచి క్లుప్తంగా లేజర్ ని ప్రసరిస్తారు. అది వెనుక ఉన్న రెటినా మీద పడి ఊడకుండా అతికిస్తుంది. లేజర్ పడిన బిందువు ఎంత సూక్ష్మంగా ఉంటుందంటే దాని వల్ల దృష్టికి భంగం వాటిల్లదు. ఈ వ్యవహారం అంతా ఎంత వేగంగా జరిగిపోతుందంటే లేజర్ పడ్డ బిందువు వద్ద తప్ప ఇక చుట్టపక్కల ఏ ప్రభావమూ ఉండదు, ఏ హానీ కలుగదు. కురువులని, మొటిమలని, పచ్చబొట్లని మొదలైన వాటిని తొలగించటానికి లేజర్లని వాడుతారు. చిన్న చిన్న శస్త్రచికిత్సలు కూడా లేజర్ తో చేస్తున్నారు.

లేజర్లని ముద్రణలో కూడా వాడొచ్చు. మొట్టమొదటి వర్డ్ ప్రాసెసర్లు వేపరు మీద ఉంచబడ్డ ఇంకు రిబ్బను మీద అచ్చు వేసేవి. దీని వల్ల బోలెడంత రొద పుట్టేది. కాని లేజర్ ప్రింటర్లలోని లేజర్ కారితో మద వేగంగా, నిశ్శబ్దంగా అక్షరాలని ముద్రిస్తుంది.

లేజర్ యొక్క సర్వ సామాన్య ప్రయోజనాలలో ఒకటి ధ్వనిని పునరుత్పత్తి చెయ్యటం. ఇటీవల కాలం వరకు ధ్వనిని చదునైన ప్లాస్టిక్ పళ్లెల మీద రికార్డు చేసేవారు. కంపించే సూది వల్ల ఆ పళ్లెం మీద గాడి పడుతుంది. సంక్లిష్టమైన సంగీతానికి, భాషకి సంబంధించిన ప్రకంపనలకి ఆ సూది కంపిస్తుంది. తరువాత అలా పడ్డ గాడి స్థిరపడిపోయేట్టు చేస్తారు. ఇప్పుడు మరో సూది అదే గాడి వెంట కదులుతూ కచ్చితంగా మొదటి సూది కంపించినట్టే కంపిస్తుంది. అంటే మొదట్లో ఉండే శబ్ద తరంగాలని మళ్లీ సృష్టించవచ్చు అన్నమాట.

ఈ సున్నితమైన ప్రకంపనలని సంవర్ధనం చేస్తే మనకి స్పీకర్లలో చక్కని సంగీతం వినిపిస్తుంది.

ఈ పద్ధతి వల్ల సూది కాలక్రమేణా అరిగిపోతుంది. అరిగిపోయిన సూదిని మార్చాల్సి ఉంటుంది.

కాని ప్రస్తుతం మరో కొత్తరకమైన రికార్డులు వస్తున్నాయి. వీటిలో ఓ మెరిసే

ఉపరితలం మీద శబ్దాలని అతిసూక్ష్మమైన నల్లని చుక్కల విన్యాసంగా అచ్చు వేస్తారు. ఈ చుక్కలు కంటికి కనిపించవు. ఓ చిన్న సెమీకండక్టర్ లేజర్ నుండి వెలువడే ఓ పరారుణ లేజర్ కిరణం ఆ ఉపరితలాన్ని శోధించి నల్ల చుక్కల విన్యాసాన్ని శబ్ద తరంగాలుగా మార్చుతుంది.

ఈ పద్ధతిలో ఎక్కడా లోహం పళ్లెన్ని తాకటం జరగదు. కనుక ఎక్కడా బరబరా గీకుతున్న శబ్దం రాదు. అలా పుట్టే శబ్దం కూడా కాస్తంత కూడా రొదలేకుండా, శుద్ధంగా ఉంటుంది. అంతే కాక శబ్దాన్ని మిట్టపల్లాల గాడి రూపంలో కాక, నల్లని చుక్కల విన్యాసాల రూపంలో రికార్డు చెయ్యటం జరుగుతుంది. ఇలాంటి పళ్లెలనే కాంపాక్ట్ డిస్కులు అంటారు.

లేజర్ లని సందేశాలు పంపటానికి కూడా వాడుతారు. ఎన్నో పళ్లెగా మనుషులు రేడియో తరంగాలని సమాచార ప్రసార మాధ్యమాలలో వినియోగిస్తూ వచ్చారు. వివిధ రేడియో కేంద్రాలు గాని, టీవీ కేంద్రాలు గాని ఒకే సమయంలో కార్యక్రమాలని ప్రసారం చెయ్యగలవు. ఎందుకంటే అవి పేరు పేరు పొసఃపున్యాల (frequencies) వద్ద ప్రసారం చేస్తాయి. అప్పుడు మీ రేడియోలో గాని, టీవీలో గాని మీట తిప్పుతూ లోనికి గ్రహించే సందేశాలకి చెందిన పొసఃపున్యాన్ని సరిచేసుకోవచ్చు.

కాని రేడియో, టీవీ కేంద్రాలు వాళ్ల పొసఃపున్యాల మధ్య ఎడం వదలాలి. రెండు కేంద్రాలు ప్రసారం చేసే పొసఃపున్యాల మధ్య తగినంత ఎడం లేకపోతే రెండు కేంద్రాల కార్యక్రమాలు కలిసిపోయే ప్రమాదం ఉంది. ఆ కారణం చేత మనకి వచ్చే ఛానెళ్ల సంఖ్య పరిమితంగానే ఉంటుంది.

తరంగదైర్ఘ్యం తగ్గుతున్న కొలది ఒకే విస్తృతిలో మరిన్ని సందేశాలని పంపించటానికి వీలవుతుంది. ఉదాహరణకి రేడియో తరంగాల కన్నా కాంతి తరంగాలు పొడవులో మిలియన్ అవ వంతు చిన్నవి. అంటే ఒకే విస్తృతి గల తరంగదైర్ఘ్యాలని తీసుకుంటే అందులో రేడియో తరంగాలతో కన్నా కాంతి తరంగాలతో అయితే మిలియన్ రెట్లు ఎక్కువ ఛానెళ్లు ప్రసారం చెయ్యవచ్చు.

కాని ఇక్కడో తిరకాసు ఉంది. రేడియో తరంగాలు వర్షం, మబ్బులు, చెట్లు, గోడలు వీటన్నిటి లోంచి ప్రసారం కాగలవు. కాంతికి అది సాధ్యం కాదు.

రేడియో తరంగాలు వాతావరణంలో పై పొరల వద్ద పరావర్తనం చెంది భూమి వంపుని అనుసరిస్తూ ఎంతో దూరాలు ప్రయాణించగలవు. కాని కాంతి ఎప్పుడూ సరళరేఖలోనే ప్రసారమవుతూ భూమి వంపు నుండి దూరంగా తొలగిపోతుంది.

కాని అంతరిక్షంలో తిరిగే కృత్రిమ ఉపగ్రహాలనే తీసుకుందాం. అక్కడ ఇక వాతావరణం వల్ల సమస్యలు ఉండవు. కాంతి పథానికి అడ్డొచ్చే అవరోధాలేవీ ఉండవు. అనుసరించాల్సిన భూమి వంపు కూడా ఉండదు. ఏదో ఒకరోజు అంతరిక్షంలో మనుషులు నివసించే రోజు వస్తుంది. అప్పుడు వాళ్లు మిలియన్ల పౌనఃపున్యాల వద్ద లేజర్ పుంజులతో హాయిగా సంభాషించుకోవచ్చు.

అది మనం భూమి మీద కూడా చేసుకోవచ్చు. కాని రేడియో, టెలిఫోన్లతో కాదు. ఎందుకంటే వాతావరణం అడ్డొస్తుంది. కాని మరి టెలిఫోన్ విషయం ఏంటి?

మనం టెలిఫోన్లో మాట్లాడుతున్నప్పుడు రాగి తీగల వెంబడి విద్యుత్ కరెంటు ప్రవహిస్తూ సందేశాలని చేరవేస్తుంది. అలాంటి తీగల ద్వారా ఎన్నో సందేశాలని చేరవేయవచ్చు. కాని రాగి తీగలకి బదులుగా కన్నని గాజు తీగల ద్వారా కాంతి కిరణాలని పంపిస్తే? లేజర్ కిరణాలని వాడితే ఈ ఆప్టిక్ ఫైబర్ల ద్వారా వందల, వేల సందేశాలని పంపించవచ్చు.

పైగా రాగి కన్నా గాజు చక్క విద్యుత్తు కన్నా సంసక్తమైన లేజర్ కాంతి మరిన్ని సందేశాలని మోసుకుపోగలదు. ఇప్పుడు ఎన్నో నగరాలని ఫైబర్ ఆప్టిక్ టెలిఫోన్ తీగలు కలుపుతున్నాయి. 1988 చివర్లో అట్లాంటిక్ మహాసముద్రానికి అడుగు వెంట ఒక ఫైబర్ ఆప్టిక్ కేబుల్ వేశారు.

ఫైబర్ ఆప్టిక్ తీగలతో శరీరంలో మనకి కావలసిన చోటికి కాంతిని ప్రసారం చెయ్యవచ్చు.

1989 ప్రాంతాల్లో మొట్టమొదటి సారిగా లేజర్ ని ఉపయోగించి కొన్ని రకాల కాన్సర్ కి చికిత్స గురించి వైద్యులు ప్రయోగాలు చేస్తున్నారు. మొదట రోగికి ఒక కాంతిగ్రాహక మందు (photosensitive drug) ని ఎక్కిస్తారు. ఈ మందు కాంతిని గ్రహిస్తుంది.

రెండు మూడు రోజుల తరువాత ఆ మందు శరీరం అంతా బాగా వ్యాపించాక,

ఒక సన్నని ఆప్టిక్ ఫైబర్ ని శరీరంలోకి పోనిచ్చి కాన్సర్ ట్యూమర్ లోనికి ప్రవేశపెడతారు. లేజర్ కిరణాలు ఫైబర్ ద్వారా ట్యూమర్ లోకి ప్రవేశిస్తాయి. మందు ఆ కాంతిని పీల్చుకుని చుట్టూ ఉన్న అణువులని ఉత్తేజితం చేస్తుంది. ఆ ఉత్తేజితమైన అణువులు పరిసరాలలో ఉన్న కాన్సర్ కణాలని నాశనం చేస్తాయి. ఈ విధానం వల్ల ట్యూమర్ నాశనం అవుతుంది గాని దాని చుట్టూ ఉన్న ఆరోగ్యవంతమైన ధాతువు సురక్షితంగానే ఉంటుంది.

లేజర్ కిరణాల ఉపయోగం ఫోటోగ్రఫీలో కూడా కనిపించింది. మామూలు ఫోటోగ్రఫీలో వస్తువు నుండి ప్రతిబింబించిన కాంతి కిరణాలు ఫోటో ఫిల్మ్ మీద పడతాయి. కిరణాలు పడ్డ చోట ఫిల్మ్ నల్లబడుతుంది. పడని చోట నల్లబడదు. ఆ ఫిల్మ్ మీద ఆ విధంగా తెలుపు, నలుపు ఛాయలు ఏర్పడతాయి. దీన్నే మనం నెగెటివ్ అంటారు. దీన్ని డెవలప్ చేస్తే ఫోటో వస్తుంది. అంతే ఈ ఫోటో చదునుగా ఉంటుంది. పొడవు, వెడల్పు, ఎత్తు అనే మూడు విలువలు గల త్రిమితీయ రూపాలని ఇందులో చూడలేము.

ఇప్పుడు ఒక కాంతి పుంజున్ని రెండుగా విడగొట్టాం అనుకుందాం. కాంతి పుంజంలో ఒక పాయ మనం ఫోటో తీయగోరిన వస్తువు మీద పడి పరావర్తనం చెందుతుంది. రెండవ పాయ ఒక అద్దం మీద పడి పరావర్తనం చెందుతుంది. ఈ రెండు పాయలు ఇప్పుడు మళ్ళీ కలిసేలా ఏర్పాటు చేస్తారు. ఈ రెండు పుంజాలు కలిసి ఒక సంక్లిష్టమైన మిశ్రమంగా తయారవుతాయి. ఎందుకంటే ఒక పుంజం వస్తువు నుండి పరావర్తనం చెంది చెల్లా చెదురు అవుతుంది. రెండో పుంజం అద్దం మీద పడి చెదరిపోకుండా తిరిగి వెనక్కి వస్తుంది.

రెండు కాంతి పుంజాలు మళ్ళీ కలుసుకునే చోట ఒక ఫోటో ఫిల్మ్ ని పెడితే మసకగా అలుక్కుపోయినట్టు ఉండే చిత్రం తప్ప ఏమీ కనిపించదు. కాని ఇప్పుడు ఆ మసకగా, అలుక్కుపోయినట్టు ఉండే చిత్రం గల ఫిల్మ్ లోంచి మళ్ళీ లేజర్ ని ప్రసరిస్తే, ఫిల్మ్ లోంచి బయటికి వచ్చిన పుంజంలో ముందు పరావర్తనం చెందిన రెండు పుంజాలలో ఉండే తరంగ విన్యాసం అంతా తిరిగి ఏర్పడి గాలిలోనే చక్కని, త్రిమితీయ ఆకృతి రూపుదాల్చుతుంది.

ఆ ఆకృతి చాలా వాస్తవంగా, అద్భుతంగా ఉంటుంది. దీన్నే హోలోగ్రాఫ్ (holograph) అంటారు.

(చిత్రం - లేజర్ పుంజం, పుంజ భేదిని, పుంజ వ్యాపిణి, అద్దం, ఫోటో తీయబడుతున్న వస్తువులు, త్రిమితీయ చిత్రాన్ని గ్రహిస్తున్న కాంతిగ్రాహక ఫిల్మ్)

1947 లో హంగరీలో పుట్టిన బ్రిటిష్ శాస్త్రవేత్త డెనిస్ గాబోర్ (1900-1979) ఈ సిద్ధాంతానికి ప్రాణం పోశాడు. ఇరవై నాలుగు ఏళ్ల తరువాత అంటే 1971 లో ఈ ఆవిష్కరణకి గుర్తింపుగా అతనికి నోబెల్ బహుమతి వచ్చింది.

బహుమతి ప్రదానానికి అంత కాలం పట్టటానికి కారణం ఉంది. చాలా కాలం వరకు హోలోగ్రాఫ్లు తియ్యటానికి సాధ్యపడలేదు. ఎందుకంటే అందులో మామూలు కాంతి పుంజం పనికిరాదు, లేజర్ పుంజం కావాలి. లేజర్ల నిర్మాణం తరువాతనే హోలోగ్రాఫ్ లని తయారుచెయ్యటానికి వీలయ్యింది. 1965 లో మొట్టమొదటి హోలోగ్రాఫ్ ని ఎమెట్ ఎన్. లెడ్జ్, మరియు జూరిస్ ఉపట్సిక్స్ అనే ఇద్దరు అమెరికన్లు రూపొందించారు.

హోలోగ్రాఫ్ లు ఇప్పటికీ సామాన్య వాడుకలోకి రాలేదు. కాని హోలోగ్రాఫ్ లతో బల్ల మీద త్రిమితీయ టీవీ చూడొచ్చని కొంత మంది ఊహాగానాలు చేస్తుంటారు. క్రికెట్, వుట్బూర్ లాంటి ఆటలు, పెద్ద పెద్ద సంగీత కార్యక్రమాలు చూడొచ్చు. అవి చూడటానికి చాలా వాస్తవంగా ఉంటాయి కాని అవి కేవలం సంగమిస్తున్న కరణ సముదాయాలు మాత్రమే. అందుకే అందులోంచి చేయి పోనిచ్చినా ఏమీ కాదు.

ఇక మరికొన్ని విషయాల్పైతే మరి సుదూరమైన బహిష్కృతుకి చెందినవి. హైడ్రోజెన్ పరమాణువులని సంయోజించి హీలియం పరమాణువుగా మార్చి శక్తి పుట్టించటానికి శాస్త్రవేత్తలు ప్రయత్నిస్తున్నారు. నేడు మనం వాడే మామూలు అణు రియాక్టర్ల కన్నా ఇవి మరింత హెచ్చు శక్తిని ఉత్పన్నం చేస్తాయి. అంతే కాక ఈ సంయోగ రియాక్టర్ల (fusion reactors) నుండి ఉత్పన్నం అయ్యే రేడియోధార్మికత కూడా చాలా తక్కువగానే ఉంటుంది. కనుక వాటి వల్ల ఘోరప్రమాదాలు జరిగే అవకాశం కూడా తక్కువే. అంతే కాక కేంద్రక విచ్ఛిత్తి (nuclear fission) లో వాడే పరమాణువులలా కాక, కేంద్రక సంయోగంలో (nuclear fusion) వాడే పరమాణువులు సర్వసామాన్యంగా దొరికేవి. కనుక

కేంద్రక సంయోగంలో

వాడే ఇంధనం కొట్ల సంవత్సరాలు వస్తుంది.

కాని ఇక్కడ తిరకాసు ఏంటంటే అత్యధిక ఉష్ణోగ్రత వద్ద మాత్రమే హైడ్రోజెన్ లో కేంద్రక సంయోగం జరుగుతుంది. అంతేకాక హైడ్రోజెన్ పరమాణువులని ఆ ఉష్ణోగ్రత వద్ద ఒక చోట స్థిరంగా తగినంత సమయం నిలపగలగాలి. నలభై ఏళ్లుగా శాస్త్రవేత్తలు ఈ ప్రయత్నం మీదే ఉన్నారు. ఇంకా వారిని విజయం వరించలేదు.

సంయోగాన్ని సాధించటానికి ఒక పద్ధతి ఘన స్థితిలో ఉన్న హైడ్రోజెన్ తో మొదలు వెట్టటం. గడ్డ కట్టుకున్న హైడ్రోజెన్ కణిక మీద నాలుగు దిశల నుండి లేజర్ పుంజులతో దాడిచెయ్యాలి. దాంతో దాని ఉష్ణోగ్రత కొట్ల డిగ్రీలకి చేరుతుంది. మామూలుగా అయితే వేడెక్కిన హైడ్రోజెన్ వాయువుగా మారి వ్యాపించి తప్పించుకుపోతుంది. కాని లేజర్లు లిప్త కాలంలో అంత ఎక్కువ ఉష్ణోగ్రత వద్దకి దాన్ని వేడెక్కిస్తాయి. తప్పించుకుపోవటానికి వ్యవధి లేకుండా అది కేంద్రక సంయోగం చెందుతుంది.

కాని ఇది కూడ ఇంతవరకు సాధించబడలేదు. మనకి ఇంకా శక్తివంతమైన లేజర్లు కావాలి. ఈ సమస్య మీద శాస్త్రవేత్తలు పనిచేస్తున్నారు.

అలాగే లేజర్లని ఉపయోగించి అణుబాంబులని మొసుకుపోయే క్షిపణులని భేదించే ప్రయత్నాలు కూడా చేస్తున్నారు. ఈ ఫలితం సాధించటం అంత సులభం కాదు. ఎందుకంటే క్షిపణులు ఆకాశంలో అత్యధిక వేగంతో ప్రయాణిస్తాయి. లేజర్లని కచ్చితంగా, వేగంగా నియంత్రించి క్షిపణులని భేదించాలంటే కంప్యూటర్ల ప్రమేయం తప్పదు.

ప్రస్తుతం మన చుట్టూ లేజర్లు ఎన్ని రకాలుగా ఉపయోగింపబడుతున్నాయో ఒక్క సారి ఆలోచిస్తే నిజంగా ఆశ్చర్యం కలుగుతుంది. కాని కేవలం ముప్పై ఏళ్ల క్రితం లేజర్ల మాట ఎవరూ వినను కూడా లేదు.

UnRegistered